

Bhov Povitr Tritvechi Dobajik Porob (15 / 06/ 2025)
Vixoi: Vochat, Bhov Povitr Tritvechie Vollkhin ani Mogan Vaddat

Gayonank Suchna:

Proves	Deva, Tum amcho orombh	A-11
D.T.V.	Matiechem bhangar korunk	C-24
Krist Prosad	Amche-modlea konak	D-01
Xevott	Devak dhin'vas	F-06

SURVATECHIM UTRAM

Mogachea bhoinnim-bhavamno, aiz Povitr-Sobha Bhov Povitr Tritvechi Dobajik Porob somarombhta. He somarombhnnecho vixoi, "Vochat, Bhov Povitr Tritvechie vollkin ani mogan vaddat". Povitr Tritvi mhollear, Dev Bap, Dev Put, ani Dev Povitr Atmo. Ek Dev punn teg zonn. Vaur vegllo punn vaur sangatan zata. Dev Bap amcho Rochnnar, Dev-Put amcho Soddvonndar ani Dev Povitr Atmo amcho vatt dakhoinnar, sambhallnnar ani amkam bhagevontponnak adhar divpi. Hi amchi mullavi doton ani ho ek gutt. Ani ho gutt ami bhavarthan manun ghetanv. Aiz hi porob ami somarombhtanam, Bhov Povitr Tritvechie volkhin ani mogan vaddunk amkam apovnnem asa.

Tor, hea Misant vantto ghetanam, ami dor disa Bhov Povitr Tritveche vollkhin vaddot vochonk ani Kristi mogache nomune zaunk magum-ia.

BHAVARTHIANCHEM MAGNNEM

1. Amchea dharmik fuddariamni Bhov Povitr Tritveche dekhin porje modem sohobhageliponn ani Kristi mogacho sombondh bandun haddunk tankam Bapachi kurpa magum-ia.
2. Amchea rajki fudariamni, porjechem borechintun, porje modem ekchar bandun haddunk, ani Devachea mona pormannem vauronk, tankam Bapacho adhar magum-ia.
3. Ami somestamni, dor disa Bhov Povitr Tritveche vollkhin ani mogan vaddot vochonk, ani dusmankayechim durgam moddun, ekvottan jiyeun soglleank sangata gheun, amkam dilolem misanv xarti pavounk, Bapacho adhar magum-ia.
4. Koxttoutolea mon'xakullak, sanddloleank, niraxiponnant buddloleank, piddestank ani khonti-dukhint asloleank, Triek Devachi kurpa ani ghottai magum-ia.
5. Aichea misachi mandavoll kortat _____ tim sodanch deivik sotan vaddot vochonk ani sohobhageliponnan ekchar bandun haddunk, tankam Bapachi kurpa magum-ia.

DHINVASNECHIM MAGNNIM

Mogalla bapa, Tum amchea kallzant ailam mhunn ami Tuka argam ditanv. Tujea Bapachem, Tujem ani Povitr Atmeachem asnem amchea sangata asa mhunn ami sot manun ghetanv. Bhov Povitr Tritvek man diun, Dev dhakhoita ti vatt cholunk ani Tritvechea mogan, bhavponnachi Somudai bandun haddunk, amchem magnnem ami chalu dovortanv.